

Intervista ma' Dun Karm Cassar

Roseann Buttigieg



Kemm għandek żmien? F' liema sena twelidt?
Twelidt fl-erbgħa ta'Settembru 1921 u ghalaqt is-sebħha u tmenin sena.

Meta lhaqt qassis u x'wasslek għal din il-vokazzjoni?

Gejt ordnat qassis mill-Isqof Mons.Guzeppi Pace fil-Katidral ta' Ghawdex nhar is-Sibt il-Għid fis-16 ta' April 1949. Sa fejn naf jien,jiena qatt ma kelli ħsieb dwar xi karriera ohra ghajr dik ta' qassis.

Kien faċli għalik sabiex tilhaq saċerdot?

Nahseb l-ebda għan li wieħed irid jilhaq ma hu faċli u għalija kien hafna tqil; mard, nuqqas ta' rqad, gwerra, nuqqas ta' ikel,biza,izda qatt ma dahal f'mohhi biex nieqaf jew ndur lura.

Fejn studjajt sabiex tilhaq saċerdot?

Studjajt fis-Seminajru tal-Qalb ta' Ġesu tar-Rabat, Ghawdex.

X'kien ifisser għalik u għall-familja tiegħek li int se tilhaq qassis?

Għali ja u għall-familja tiegħi kien ifisser ferh. Ommi dejjem kienet theggex lin-nies biex jitkol lu għali ja u lil missieri meta sirt qassis smajtu jghid "Sinjur issa tista teħodni". Barra minn dan, meta sirt qassis f'Għajnsielem jien mlejt vojt ta' 29 sena ta' nuqqas ta' vokazzjonijiet.

Studjajt barra minn Malta?

Le, qatt ma studjajt barra minn Malta.

Meta lhaqt qassis fejn bdejt isservi bhala qassis?
Meta sirt qassis mill-ewwel bdejt inservi f'rahal twelidi, Ghajnsielem. Meta ġejt ordnat qassis l-Isqof

G.Pace qalli hekk, "Issa x'se nagħmel bik?! "Wegibtu" Xi trid tagħmel bija, Ghajnsielem ilu jistennini 29 sena"

Kemm ilek taqdi dmirijietek bhala qassis f'Għajnsielem ?

Ilni naqdi dmiri f' Ghajnsielem kwazi 60 sena u l-hidma principali tiegħi kienet l-appostolat tat-tfal u z-zgħażaq subien.

Tara differenza fejn tidhol reliġjon fin-nies t' Ghajnsielem?

Rigward ir-Reliġjon, id-differenza li tinsab f' Ghajnsielem hija dik bħal ta l-irħula l-ohra ta Ghawdex.Id-dinja llum saret wisq sekularizzata u l-mewġa ta l-indifferenza reliġjuza ħakmet kullimkien.

Jekk tara differenza x'taħseb li seta wassal għal dan?

Kif ga għid aktar il-quddiem, differenza llum hemm aktar zgur. Il-fatturi li daħlu tibdila ghall-agħar huma bosta,ha nsemmi xi wħud; il-meżzi moderni ta informazzjoni uzati ħażin, il-promisgwita bla razan, nuqqas ta apprezzament tal-kelma ta Alla, nuqqas ta biza mid-dnub, nuqqas ta ħsieb dwar l-eternita etc.

Kif tiftakar Ghajnsielem fi tħulitek?

Għajnsielem fi tħulit niftakru bhala raħal kwiet, ħajja sempliċi-nieqsa minn tant traffiku tfal jilgħabu bla biza ta' incidenti stradali-raħal b bosta ħwienet tax-xorb b'ismijiet inglizi (naturalment minhabba Fort Chambray) bosta sajjieda u nies jaħdmu mad-dghajjes tal-Latini-iħobbu l-knisja u l-festi.

Taħseb li žviluppa r-rahal ta' Ghajnsielem?
Għajnsielem žviluppa bħal kull rahal Ghawdexi ieħor u forsi izqed ukoll.

Taħseb li žviluppa għal l-ahjar jew agħar?

Kull žvilupp għandu l-vantaġġi u l-izvantagġi, hemm min gawda u hemm min bata, imma l-iżvilupp minn se jwaqqfu!

X'messaġġ twassal lill-poplu t'Għajnsielem?

Il-messaġġ li nhoss li għandi nwassal hu li nsahħu l-ispirtu nisrani, ngħożu ż-żmien biex ikollna ħafna ż-ġhażaq edukati, moderati rigward ħela; flus, moda u naħdmu llkoll biex intellġu familji b saħħitom u nheġġu lit-tfal sabiex iħobbu l-ambjent u jżommuh nadif.